

Ghawdex 400 sena ilu



Pagna mill-Arkivju Nazzjonali - 196

Ricerka ta' Joseph Bezzina

© 2011

Il-Kontroll tal-Użin, tal-Kejl, u tal-Piżijiet

Id-dokument numru mija sitta u disghin li qeghdin nippubblikaw f'din is-sensjela ta' paġni mill-Arkivju Nazzjonali ta' Ghawdex hu dwar il-kontroll tal-użin, tal-kejl, u tal-piżijiet użati minn tal-hwienet. Jinsab reġistrat fit-tielet volum tal-Acta tal-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798) folju 40r (NAG, UG, Acta, 3/1611–1612, 46r).

Din hi t-traskrizzjoni tal-ewwel Bandu tas-sena 1611-1612:


In primo, le Signorie loro come giurati ut supra ordinano et comandano che tutti quelli volino tenere pezi et misure in questa isola del Gozzo, tanto cittadini come forastieri, debbano fra termino di giorni otto da contare dal dì dela pubblicazione delle presenti ordinazione comparire inante li noi Manifico Thomaso Sant'Agatha et Gioseppi Barberi, catapani, in la potega di detto Sant'Agatha sito dentro questo Castello et lui far giostare da detti Signori catapani lor pezi et misuri come sonno tomoli, mondelli, cartucci, mezzi quartucci, quarti di cartucci, rotoli, mezzi rotoli, et quarti di rotoli, mizure d'ogli, canni, et mezzi canni et chi contrafaccia, caschi in pena di pagare Tari quindici, la mita all'Università del Gozzo, per il presente nostro mandato, comettamo a' voi Magnifico Marcello Burlò, Thisorero d'essa Università et l'altra mita a detti catapani.

Is-sena amministrattiva tal-Università, kif ktibna iktar minn darba, kienet tibda fl-1 ta' Settembru. Ghaldaqstant dan id-dokument hu l-ewwel wiehed mir-reġistru tas-sena amministrattiva 1611-1612. Il-manetta ta' kull sena tibda bil-lista ta' *Bandi* jew ordnijiet maħruġa mill-Università għal dik is-sena partikulari. Uħud kienu jkunu ripetizzjoni ta' dawk tas-sena ta' qabel, oħrajn kien ikun fihom regolamenti ġodda.

Il-Bandu li qeghdin nirriproduċu hu proprju l-ewwel wiehed ippubblikat f'Settembru 1611, erba' mit sena ilu. Il-gurati li awtorizzaw il-ħruġ ta' dan u tal-Bandi l-oħra kienu Marcello Burlo, Salvo Refalo, u Pietro Gambino.

Dan il-Bandu partikulari hu indirizzat lil dawk kollha li kellhom fil-pussess tagħhom xi użin, kejl, jew piżijiet *tanto cittadini come forastieri*, kemm jekk kienu cittadini ta' Ghawdex, kemm jekk kienu barranin joqogħdu Ghawdex. Fi żmien tmint ijiem mill-pubblikazzjoni tal-Bandu, dawn in-nies kellhom jiehdu l-użin, il-kejl, u l-piżijiet tagħhom fil-ħanut tal-Manifiku Tumas Sant'Agatha li kien jinsab ġewwa ċ-Ċittadella ta' Ghawdex. Hemmhekk, l-imsemmi Tumas Sant'Agatha u Guzeppi Barberi kellhom jikkontrollawhom u, jekk kien hemm bżonn, jirrangawhom.

Il-Bandu jkompli jsemmi numru minn dawn il-piżijiet. L-ewwel jissemmew dawk li kellhom x'jaqsmu mal-użin ta' ċereali bħalma huma d-dqiq, il-kafè, u hwejjeg oħra. Dawn kienu t-tomna (18.18 dm³) u l-mundell; tomna fiha sitt mundelli.



Jissemmew, wara dawk użati għall-bejgħ tal-inbid u spirti oħra, *kartoċċ, nofs kartoċċ, kwart ta' kartoċċ*. Kartoċċ (1.14 litru) kien fih żewġ nfas; waqt li nofs, jigi fih nofs kartoċċ, kien fih żewġ terzi. Dak li fil-Bandu jissejjah kwart ta' kartoċċ kien komunement magħruf bħala *terz* – kien jingħad hafna *terz* inbid. Nofs *terz* kien jissejjah pinta.

Wara jissemmew l-użin komuni ta' Malta u Ghawdex: *ratal, nofs ratal*, u *kwart ta' ratal*. Dawn l-aħħar tnejn huma magħrufa l-iktar bħala nofs artal u kwart. Ratal (0.79 kilo) għal hames darbiet, hamest artal, kien il-wiżna.

Ikompli bil-kejl taż-żejt u l-halib li ma jissemmewx b'isimhom proprju. Dawn kienu kwarta, kartoċċ, nofs, u *terz*. Kwarta (5.11 litru) kien fiha erba' krateċ, kartoċċ fih żewġ nfas, u nofs fih żewġ terzi. *Terz* (0.32 litru) jigi eżatt daqs il-*cans* jew il-bottijiet tal-birra u l-minerali li għandna illum – iżda dak iż-żmien ma kienx kejl tal-birra.

Fl-aħħarnett jissemma l-kejl użat għad-drappijiet, ħbula, u oġġetti simili. Dawn kienu l-*canni* u l-*mezzi canni*; bil-Malti, *qasba* u *nofs qasba*. *Nofs qasba* ma kinitx tingħad min-nies, kienu jgħidu erbat ixbar. *Erbat ixbar* kienu bejn wiehed u iehor metru, preċiżament metru u hames ċentimetri (1.05 metru). Xiber kien kemm kemm iktar minn 26 ċentimetru.

Min kien jonqos li jitla' ċ-Ċittadella halli jikkontrollawlu l-użin, il-kejl, u l-piżijiet li kellu kien jehel multa ta' hmistax-il rbiegħi. Nofs il-multa kienet tmur għall-Università u n-nofs l-iehor għall-katapani, dawk responsabbli mill-kontroll tal-ikel u l-prezzijiet